

हिंदी सप्ताह (07 दिसंबर से 13 दिसंबर 2018)

कक्षा- द्वितीय



भारत त्योहारों का देश है। त्योहार हमारे जीवन में हर्षोल्लास व नवीनता का संचार करते हैं। सभी त्योहारों की अपनी एक विशेष परम्परा होती है और उनमें कोई न कोई संदेश अवश्य निहित होता है। इस वर्ष हिंदी सप्ताह के दौरान कक्षा द्वितीय के छात्रों ने अपने देश में मनाए जाने वाले विभिन्न त्योहारों के विषय में जानकारी एकत्रित की। इसके लिए कक्षा द्वितीय के सभी विभागों को अलग-अलग त्योहार दिए गए और छात्रों ने उन त्योहारों के पीछे प्रचलित कहानियाँ, उन्हें मनाने का ढंग, उन पर पहने जाने वाली वेशभूषा, उन पर खाए जाने वाले व्यंजन व उनसे मिलने वाले संदेश से संबंधित जानकारी हासिल की व उस जानकारी को दूसरे विभाग के छात्रों के साथ साँझा किया। अंत में सभी छात्रों ने नृत्य के माध्यम से अपने-अपने त्योहार का प्रदर्शन किया। सभी छात्रों ने पूरे जोश व उत्साह के साथ विभिन्न गतिविधियों में भाग लिया।